

# ڈاکٹر جتیندر سنگھ نے عمل اور تربیت کے محکمہ کے ذریعے "سوؤچھتا پکھواڑہ" کی آغاز کے موقع پر متعدد محکموں کی میٹنگ کی صدارت کی

Posted On: 16 JUN 2017 6:51PM by PIB Delhi

نئی دہلی، 16 جون۔ مشرقی خطے کی ترقی، وزیراعظم دفتر، عمل، عوامی شکایات اور پنشن، ایٹمی توانائی اور خلاء کے مرکزی وزیر مملکت (آزادانہ چارج) ڈاکٹر جتیندر سنگھ نے آج یہاں عمل، عوامی شکایات اور پنشن کی وزارت کے محکمہ برائے عمل اور تربیت کے ذریعے سوؤچھتا پکھواڑہ کے آغاز کے موقع پر متعدد محکموں کی ایک میٹنگ کی صدارت کی۔ عمل اور تربیت کے محکمہ کے سرکاری جناب بی پی شرما، اسٹاف سلیکشن کمیشن کے چیئرمین جناب اشیم کھرانہ، لال بہادر شاستری نیشنل اکیڈمی آف ایڈمنسٹریشن (ایل بی اے ایس این اے) کی ڈائریکٹر محترمہ اُپما چودھری، انسٹی ٹیوٹ آف سرکریٹریٹ ٹریننگ اینڈ مینجمنٹ، کے ڈائریکٹر ڈاکٹر سنیتا ایچ کھرانہ اور عمل اور تربیت کے محکمہ، اسٹاف سلیکشن کمیشن، وزارت داخلہ، مرکزی اطلاعاتی کمیشن، یونین پبلک سروس کمیشن، انڈین انسٹی ٹیوٹ آف پبلک ایڈمنسٹریشن، پبلک انٹر پرائزز سلیکشن بورڈ، سنٹرل ایڈمنسٹریٹو ٹریبیونل، سنٹرل بیورو آف انویسٹی گیشن، سنٹرل ویجلیس کمیشن، اخراجات کے محکمہ، محصول کے محکمہ، معاشی امور کے محکمہ اور پینے کے پانی اور صفائی کی وزارت کے سینئر افسران میٹنگ میں موجود تھے۔

اس موقع پر خطاب کرتے ہوئے ڈاکٹر جتیندر سنگھ نے کہا کہ صفائی سے متعلق سرگرمیوں کے مشاہدے میں اہم رول ادا کرنے کیلئے سوؤچھتا پکھواڑہ، عمل اور تربیت کے محکمہ کو ایک موقع فراہم کرتا ہے۔ وزیر موصوف نے کہا کہ سوؤچھتا پکھواڑہ صفائی اور ستھرائی سے متعلق ہماری عہد بستگی کا اعادہ کرتا ہے۔ انہوں نے کہا کہ اس مشن کی کامیابی کیلئے لوگوں کے ذہن کو تبدیل کرنے کی ضرورت ہے۔ انہوں نے کہا کہ ہمارے رویوں اور عادتوں میں تبدیلی کی ضرورت ہے۔ ڈاکٹر جتیندر سنگھ نے اس موقع پر ایل بی ایس این اے کی ان کوششوں کیلئے اس کی ستائش کی، جس کے تحت اس نے اپنے ٹریننگ کے دوران صفائی مہم میں آئی ایس آفیسر ٹریننگ کو شامل کیا ہے۔ انہوں نے کہا کہ یہ دوسروں کیلئے ایک مثال قائم کرے گا اور اس سے دوسرے لوگوں کو ترغیب ملے گی۔ انہوں نے یہ تجویز بھی پیش کی کہ کچرے سے دولت کے نظریہ کو فروغ دئے جانے کی ضرورت ہے۔ انہوں نے کہا کہ کچرے کا نمٹاؤ مؤثر انداز میں کیا جانا چاہئے اور جہاں تک ہو سکے اسے توانائی میں تبدیل کر کے اس کا استعمال کیا جانا چاہئے۔ وزیر موصوف نے اس بات پر زور دیا کہ سوؤچھتا پکھواڑہ کو کسی مخصوص مدت میں محدود نہیں کیا جانا چاہئے، بلکہ مستقل سرگرمیوں کا یہ حصہ ہونا چاہئے۔

عمل اور تربیت کے محکمہ کے سرکاری جناب بی پی شرما نے کہا کہ وزیراعظم جناب نریندر مودی نے یہ خواہش ظاہر کی ہے کہ سوؤچھتا پکھواڑہ کو صرف کسی مخصوص محکمے میں محدود نہیں کیا جانا چاہئے، بلکہ جو محکمہ سوؤچھتا پکھواڑہ کو دیکھ رہا ہے، اسے صفائی ستھرائی کی سرگرمیوں میں پوری حکومت کی قیادت کرنی چاہئے اور اس کا اثر حکومت کے تمام محکموں میں محسوس کیا جانا چاہئے۔ انہوں نے سوؤچھتا پکھواڑہ کے مشاہدے کے دوران عمل اور تربیت کے محکمہ کے ذریعے کی جانے والی سرگرمیوں کے بارے میں بھی جانکاری دی۔

میٹنگ کے دوران پینے کے پانی اور صفائی کی وزارت کے او ایس ڈی جناب اکشے کمار روات نے ایک پرنٹیشن دیا، جس میں یہ مشورہ دیا گیا کہ (کچرے سے پاک دفتر) کے تصور کے فروغ، روزانہ کی بنیاد پر افسران کے ذریعے شرمدان کی پیشکش اور صفائی و ستھرائی سے متعلق افسران، ٹرینی کے درمیان مسابقہ آرائی جیسی متعدد سرگرمیاں انجام دی جائیں۔ دوسرے محکموں کے افسران نے بھی صفائی کے کاموں سے متعلق معلومات دیں۔ قبل ازیں آج عمل اور تربیت کے محکمہ کے ذریعے سوؤچھتا پکھواڑہ کے افتتاح کے موقع پر عمل اور تربیت کے محکمہ کے افسران اور اسٹاف نے لوک نایک بھون کے قریب واقع خان مارکیٹ علاقے میں خصوصی صفائی مہم شروع کی۔ لال بہادر شاستری نیشنل اکیڈمی آف ایڈمنسٹریشن (ایل بی ایس این اے) کو پکھواڑہ کے دوران سوؤچھتا اکیڈمی قرار دیا گیا ہے۔

م ن ا - ک ا

U-2784

(16.06.17)